



சமூக நீதியைக் கண்காணிக்க அகில இந்திய அளவில் குழு அமைக்க வேண்டும்!

முதல்வர் மு.க.ஸ்டாலின் உரை... முதல் பக்கத் தொடர்ச்சி

இதனைத் தொடர்ந்து அகில இந்தியாவுக் குமான சமூகநீதிக் குரவை எங்கள் தலைவர் கலைஞர் அவர்கள் எதிரொலித்தார்கள். 14.10.1973 அன்று அலகாபாத்தில் உத்தரப் பிரதேசமாநில பட்டியலின பிற்படுத்தப்பட்டோர் மாநாடு நடந்தது. அதில் முதலமைச்சர் கலைஞர் பங்கெடுத்து உரையாற்றினார்.

தனது உரையின் முடிவில் இப்படிக் குறிப்பிட்டார் கலைஞர் அவர்கள்... “பட்டியலின - பின்தங்கிக் கிடக்கின்ற சமுதாயத்திற்காக ஒன்றிய அரசினர் இரண்டு முன்னெடுப்புகளை நினைவில்கொள்ள வேண்டும் என்று கேட்டுக் கொள்கிறேன்.

ஒன்றிய அரசு வேலைவாய்ப்புகளில் பட்டியலின மக்களுக்கு ஒதுக்கப்பட்ட இடம் ஒழுங்காக முழுமையாக நிரப்பப்பட வேண்டும். அதுபோல ஒன்றிய அரசாங்கத்தினுடைய வேலைவாய்ப்புகளில் - இனமேல் பிற்படுத்தப்பட்ட மக்களுக்கும் ஒரு குறிப்பிட்ட அளவுக்கு, இவ்வளவு இடம் என்று ஒதுக்கீடு செய்யப்பட வேண்டும். அதையும் ஒன்றிய அரசு உடனடியாகச் செய்ய வேண்டும்” என்று முதலமைச்சர் கலைஞர் அவர்கள் உரை ஆற்றினார்கள்.

மண்டல் பரிந்துரைகளை அமல்படுத்த அமுதம் கொடுத்தவர் கலைஞர்!

இதை வைத்துதான் 1978ஆம் ஆண்டு பி.பி.மண்டல் தலைமையில் பிற்படுத்தப்பட்டோர் நிலை குறித்து ஆராய ஆணையம் அமைக்கப்பட்டது. 1980ஆம் ஆண்டு பி.பி. மண்டல் அவர்கள் அறிக்கை கொடுத்தாலும் அது அமல்படுத்தப்படவில்லை. பிரதமர் வி.பி.சிங் அவர்கள் 1990ஆம் ஆண்டு மண்டல் ஆணையத்தின் பரிந்துரைகளை அமல்படுத்த அமுதம் கொடுத்தவரும் தலைவர் கலைஞர் அவர்கள்தான். தமிழ்நாடு சட்டப் பேரவையில் இதற்காக தீர்மானமே நிறைவேற்றி வலியுறுத்தினார்.

பிற்படுத்தப்பட்டவருக்கு ஒன்றிய அரசு கல்வியிலும், வேலைவாய்ப்பிலும் 27 விழுக்காடு இடஒதுக்கீடு கிடைத்தது. பிற்படுத்தப்பட்ட மக்களுக்கு சமூகநீதி அளித்த அந்தக் காரணத்திற்காகவே, அன்றைய தினம் வி.பி.சிங் அவர்களின் ஆட்சியை பா.ஜ.க. கவிழ்த்தது என்பதையும் உங்களுக்கு நான் நினைவுட்ட விரும்புகிறேன்.

இப்படி தொடர்ச்சியாக சமூகநீதியை நிலைநாட்ட நாம் போராடி வந்தாலும் - சமூகநீதிக் கான தடைகளும் விழுவே செய்கின்றன. இதில் பா.ஜ.க. பெரிய அளவிலான தடுப்புச் செயல்களைச் செய்து வருகிறது.

தேர்தல் வருவதால் - விளிம்பு நிலை மக்களை ஏமாற்ற ஆர்.எஸ்.எஸ். நாடாகம்!
சமூகநீதியை முறையாக பா.ஜ.க. அமல்படுத்துவது இல்லை. கடந்த 9 ஆண்டுகாலத்தில் ஒன்றிய அரசின் துறைகளில்

அகில இந்தியாவிற்கும் பொதுவான பிரச்சினை.

புறக்கணிப்பு, தீண்டாமையை முறியடிக்கும் மருந்து சமூகநீதி!

ஒவ்வொரு மாநிலத்துக்கும் சாதி வகுப்பு அளவீடுகள் வேறுபடலாம். எடுத்துக்காட்டாக, தமிழ்நாட்டில் 69 விழுக்காடு இடஒதுக்கீடு செயல்பாட்டில் இருக்கிறது. அதேபோல் ஒவ்வொரு மாநிலத்திலும் இடஒதுக்கீடு வெவ்வேறு விழுக்காடாக இருந்தாலும், பிரச்சினை ஒன்றுதான். அதுதான் புறக்கணிப்பு.

எங்கெல்லாம் புறக்கணிப்பு - ஒதுக்குதல் - தீண்டாமை - அடிமைத்தனம் - அநீதி இருக்கிறதோ அங்கெல்லாம் அதனை முறிக்கும் மருந்தாக இருப்பதுதான் சமூகநீதி.

பட்டியலின பழங்குடியின மக்களின் இடஒதுக்கீடு முறையாக வழங்கப்பட வேண்டும். பிற்படுத்தப்பட்டோர் - மிகவும் பிற்படுத்தப்பட்டோர் இடஒதுக்கீடு முறையாக வழங்கப்பட வேண்டும். இவற்றை அகில இந்திய ரீதி

சமூக நீதி வழங்கிய வி.பி.சிங் அரசை பா.ஜ.க. கவிழ்த்தபோது ஆர்.எஸ்.எஸ். எங்கே போனது?

யில் கண்காணிக்க வேண்டும். சமூகநீதியாகவும் கண்காணிக்க வேண்டும். திராவிட முன்னேற்றக் கழகம் ஆட்சிக்கு வந்ததும், ஆதிதிராவிடர் பழங்குடியினர் ஆணையத்தை அமைத்தது. சமூகநீதி ஆணையத்தை அமைத்தது. சமூகநீதி கண்காணிப்புக் குழுவை அமைத்தது. இந்தக் கண்காணிப்புக் குழு, கல்வி, வேலைவாய்ப்பு, பதவிகள், பதவி உயர்வுகள், நியமனங்கள் ஆகியவற்றில் சமூகநீதி அளவுகோல், முறையாக முழுமையாகப் பின்பற்றப்படுகிறதா என்பதைக் கண்காணக்கும், வழிகாட்டும், செயல்படுத்தும், இவை சரியாக நடைமுறைப்படுத்தப்படா விட்டால், உரிய நடவடிக்கை எடுக்க அரசுக்குப் பரிந்துரை செய்யும், இதுபோல அனைத்து மாநிலங்களிலும் குழுக்கள் அமைக்கப்பட வேண்டும்.

லங்களிலும் குழுக்கள் அமைக்கப்பட வேண்டும். அகில இந்திய அளவில் இந்தக் குழு நிச்சயம் அமைக்கப்பட வேண்டும்.

இந்தக் கூட்டத்தின் வாயிலாக நிறைவேற்றப்பட இருக்கும் தீர்மானங்களை நாம் அனைவரும் இணைந்து முன்னெடுக்க வேண்டும்.

நீதிபதிகள் நியமனங்களில் இட ஒதுக்கீடு கட்டாயம் தேவை!
* **உச்சநீதிமன்றம் மற்றும் உயர்நீதிமன்ற நீதிபதிகள் பதவிக்கான நியமனங்களில் அட்டவணை சாதிகள், பட்டியலிடப்பட்ட பழங்குடியினர், ஒ.பி.சி.க்கள், பெண்கள் மற்றும் சிறுபான்மையினருக்கு இடஒதுக்கீட்டை கட்டாயமாக்குவதற்குத் தேவையான அரசியலமைப்புத் திருத்தங்களை ஒன்றிய அரசு கொண்டுவர வேண்டும்.**

* **பதவி உயர்வு மற்றும் பணிமூப்பு நிர்ணயம் ஆகியவற்றில் OBCகளுக்கு இடஒதுக்கீடு வழங்கப்பட வேண்டும்.**

* **2015இல் சேகரிக்கப்பட்ட சமூகப் பொருளாதார சாதி கணக்கெடுப்புத் தரவை ஒன்றிய அரசு உடனடியாக வெளியிட வேண்டும்.**

* **SC/ST/OBCகளுக்கான விசிதாச்சாரப் பிரதிநிதித்துவம் மற்றும் இடஒதுக்கீடுகளை ஆராய வேண்டும்.**

* **அரசின் கல்வி, வேலை வாய்ப்புகளில் தரப்படும் இடஒதுக்கீட்டை தனியார் வேலைவாய்ப்பிலும் பின்பற்ற வேண்டும்.**

* **மத்திய பல்கலைக்கழகங்கள், I.I.T கள், I.I.Mகளில் OBC, SC & ST சமூகங்களைச் சேர்ந்த பேராசிரியர்களை விசிதாச்சார முறையில் நியமனம் செய்ய வேண்டும்.**

* **I.I.T, I.I.M மற்றும் I.I.S.C போன்ற முதன்மையான கல்வி நிறுவனங்களுக்கான சேர்க்கைகளில் ஒ.பி.சி. எஸ்.சி மற்றும் எஸ்.டி மானவர்களுக்கு விசிதாச்சாரப்படி உரிய முன்னுரிமை அளிக்க வேண்டும்.**

* **SC/ST/OBC ஊழியர்கள் மற்றும் பணியாளர்களின் குறைகளைத் தீர்ப்பதற்கு**

1980ஆம் ஆண்டு பி.பி.மண்டல் அவர்கள் அறிக்கை கொடுத்தாலும் அது அமல்படுத்தப்படவில்லை. பிரதமர் வி.பி.சிங் அவர்கள் 1990ஆம் ஆண்டு மண்டல் ஆணையத்தின் பரிந்துரைகளை அமல்படுத்த அமுதம் கொடுத்தவரும் தலைவர் கலைஞர் அவர்கள்தான். தமிழ்நாடு சட்டப்பேரவையில் இதற்காக தீர்மானமே நிறைவேற்றி வலியுறுத்தினார்.

ஒரு சமூகநீதிக் குழு இருக்க வேண்டும்.

***50 விழுக்காடு என்னுள்ள இடஒதுக்கீடு உச்சவரம்பு நீக்கப்பட வேண்டும்.**

***தமிழ்நாட்டில் உள்ளது போல், ஒன்றிய அளவில், ஒன்றிய அரசின் கல்வி மற்றும் வேலை வாய்ப்புகளில் இடஒதுக்கீடு முழுமையாகச் செயல்படுத்தப்படுவதை உறுதி செய்திட, அகில இந்திய அளவில் சமூகநீதிக் கண்காணிப்புக் குழுவினை நியமிக்க வேண்டும்.**

இவை உள்ளிட்ட பல்வேறு தீர்மானங்கள் நிறைவேற்றப்பட்டுள்ளன. இவை அனைத்தையும் செயல்படுத்திக் காட்ட வேண்டும். அதிலும் குறிப்பாக, மிக முக்கியமாக இடஒதுக்கீடு வழங்கும் அதிகாரம் மாநிலங்களிடம் இருக்க வேண்டும்.

‘இட ஒதுக்கீடு’ மாநிலங்களின் உரிமை!

தமிழ்நாடு மாநிலத்தில் 69 விழுக்காடு இடஒதுக்கீடு உறுதி செய்யப்பட்டது. சில மாநிலங்களில் 50 விழுக்காடு உள்ளது. அந்தந்த மாநிலங்களின் மக்கள் விசிதாச்சாரம் அடிப்படையில் வழங்கப்பட வேண்டும். எனவே, 50 விழுக்காட்டுக்கு மேல் இடஒதுக்கீடு அளவீடு போகக் கூடாது என்று சொல்வதும் சரியல்ல. “இடஒதுக்கீடு” மாநிலங்களின் உரிமை என்று அதிகாரத்தை மாற்றி வழங்கினால்தான், அந்தந்த மாநிலங்கள் தங்கள் மாநில மக்களுக்கு உரிய இடஒதுக்கீட்டினை வழங்க முடியும்.

மக்கள் சமூகநீதிப் பெருவாழ்வு வாழப் பாடுபடுவோம்!

இந்தியாவில் உண்மையான கூட்டாட்சிக் கருத்தியல் மலர்ந்தாக வேண்டும். நாம் மேற்கண்ட “சமூகநீதி” தீர்மானங்களுக்குச் செயல்வடிவம் கொடுக்க உழைப்போம். இந்திய நாட்டிற்கு மக்கள் அனைவரும் சமூகநீதிப் பெருவாழ்வு வாழப் பாடுபடுவோம், நன்றி! வணக்கம்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

தமிழ்நாட்டிற்கு உரிய நீரை திறந்துவிடுமாறு

கர்நாடக அரசை வலியுறுத்த வேண்டும்!

ஒன்றிய அமைச்சரைச் சந்தித்து - அமைச்சர் துரைமுருகன் தலைமையிலான எம்.பி.க்கள் குழு வலியுறுத்தல்!

புதுடெல்லி, செப்.20 - காவிரியில் தண்ணீரை திறந்து விடுவது சம்பந்தமாக ஒன்றிய நீர்வளத்துறை அமைச்சரை தமிழ்நாடு அனைத்துக் கட்சி நாடாளுமன்ற உறுப்பினர்களுடன் அமைச்சர் துரைமுருகன் அவர்கள் சந்தித்து மனு அளிப்பார் என்று முதல்வர் மு.க.ஸ்டாலின் அவர்களின் அறிவிப்பிற்கு இணங்க தமிழ்நாட்டைச் சேர்ந்த அனைத்துக் கட்சி எம்.பி.க்கள் குழுவினர் நீர்வளத்துறை அமைச்சர் துரைமுருகன் தலைமையில் நேற்று காலை ஒன்றிய நீர்வளத்துறை அமைச்சரை சந்தித்து தமிழ்நாட்டிற்கு காவிரியில் தண்ணீர் திறந்து விட்ட கர்நாடக அரசுக்கு உத்தரவிட்ட வேண்டுமாய் வலியுறுத்தினர்.

இதுபற்றிய விபரம் வருமாறு :-

காவிரியில் தமிழ்நாட்டிற்கு திறக்க வேண்டிய தண்ணீரை கர்நாடக அரசு திறக்காததால் காவிரி டெல்டா பகுதியில் பயிரிடப்பட்டுள்ள நெற்பயிர்கள் கருகும் நிலையில் உள்ளது.

இதனால் தமிழ்நாட்டிற்கு திறக்க வேண்டிய தண்ணீரை முறைப்படி திறக்க வேண்டும் என்று தமிழ்நாடு அரசு தொடர்ந்து வலியுறுத்தி வருகிறது. இந்த நிலையில் தான் கர்நாடக அரசு காவிரியில் தண்ணீர் திறப்பு சம்பந்தமாக உண்மைக்கு மாறான தகவல்களை தெரிவித்து ஒன்றிய நீர்வளத்துறை அமைச்சருக்கு கடிதம் எழுதி இருந்தது.

முதல்வர் மு.க.ஸ்டாலின் அறிக்கை!

இச்செய்தியறிந்ததும் முதல்வர் மு.க.ஸ்டாலின் அவர்கள் “உண்மைக்குப் புறம்பான அறிக்கைகளை ஒன்றிய அரசு கருத்தில் கொள்ளக்கூடாது



தமிழ்நாடு அரசின் முதலமைச்சர் அவர்கள் அறிவித்தபடி புதுடெல்லியில் நேற்று (19.09.2023) ஒன்றிய அரசின் ஜல்சக்தி துறை அமைச்சர் கஜேந்திர சிங் ஷெகாவத் அவர்களை தமிழ்நாடு அரசின் நீர்வளத் துறை அமைச்சர் துரைமுருகன் அவர்கள் தலைமையில் தமிழ்நாட்டின் அனைத்துக் கட்சி நாடாளுமன்ற உறுப்பினர்கள் அடங்கிய குழு சந்தித்து தமிழ்நாட்டுக்கு சேரவேண்டிய காவிரி நீரை கர்நாடக உடனடியாக வழங்கிட ஒன்றிய அரசு உத்தரவிட வேண்டும் என வலியுறுத்தி கோரிக்கை மனுவினை வழங்கினர். இந்தநிகழ்வின் போது நாடாளுமன்ற கழகக் குழுத் தலைவர் டி.ஆர்.பாஜு, எஸ்.எஸ். பழனி மாணிக்கம், தமிழ்நாடு அரசின் டெல்லி சிறப்பு பிரதிநிதி ஏ.கே.எஸ்.விஜயன், நாடாளுமன்ற உறுப்பினர்கள் செல்வி எஸ்.ஜோதிமணி (இ.தே.கா), முனைவர் மு.தம்பிதுரை மற்றும் என்.சந்திரசேகரன் (அ.இ.அ.தி.மு.க.), கே.சுப்பராயன் (சி.பி.ஐ.), பி.ஆர்.நடராசன் (சி.பி.எம்.), வைகோ (ம.தி.மு.க.), முனைவர் தொல். திருமாவளவன் (வி.சி.க.), டாக்டர் அன்புமணி ராமதாஸ் (பா.ம.க.), ஜி.கே. வாசன் (த.மா.கா.), கே.நவாஸ் கனி (இ.யு.மு.லீ.), ஏ.கே.பி. சின்னராஜ் (கொ.ம.தே.க.) மற்றும் தமிழ்நாடு அரசின் நீர்வளத் துறை கூடுதல் தலைமை செயலர் சந்திப் சக்னோ ஆகியோர் உடன் இருந்தனர்.

என்று வலியுறுத்தி ஒரு கோரிக்கை மனுவை (Memorandum), ஒன்றிய ஜல்சக்தி அமைச்சர் அவர்களிடம் தமிழ்நாட்டின் அனைத்துக் கட்சி நாடாளுமன்ற உறுப்பினர்களுடன் நீர்வளத்துறை அமைச்சர் துரைமுருகன் அவர்கள் அளிக்க உள்ளார்கள்” என்று கடந்த 16.9.2023 - சனிக்கிழமை

அன்று வெளியிட்டார்கள் அறிக்கையில் குறிப்பிட்டு இருந்தார்.

முதல்வர் அவர்களின் அறிவிப்பின்படி காவிரி நதிநீர் பிரச்சினையில் ஒன்றிய அரசு தலையிட்டு, தமிழ்நாட்டுக்கு நியாயமாக கிடைக்க வேண்டிய தண்ணீரை பெற்றுத் தரக்கோரி, தமிழ்நாட்டின் அனைத்து கட்சி எம்.பி.க்கள் குழுவினர் அமைச்சர் துரைமுருகன் தலைமையில் டெல்லி சென்று ஒன்றிய நீர்வளத்துறை அமைச்சரை சந்தித்தி அமைச்சர் துரைமுருகன் தலைமையில் நேற்று முன்தினம் காலை சென்னையில் இருந்து விமானம் மூலம் டெல்லிக்கு புறப்பட்டுச் சென்றனர்.

அதனைத் தொடர்ந்து நேற்று (19.9.2023) காலை ஒன்றிய நீர் வளத் துறை அமைச்சர், ஷெகாவத்தை தமிழ்நாட்டின் நீர்வளத் துறை அமைச்சர் துரைமுருகன் தலைமையில் விலாச எம்.பி.க்கள் குழு சந்தித்து காவிரியில் தண்ணீர் திறந்து விட்ட கர்நாடக அரசுக்கு உத்தரவிடுமாறு கோரிக்கை வைத்தனர்.

அமைச்சர் துரைமுருகன் பேடி

பின்னர் செய்தியாளர்களை சந்தித்த நீர்வளத் துறை அமைச்சர் துரைமுருகன் அவர்கள் செய்தி யாளர்களிடம் கூறியதாவது:- “காவிரி விவகாரத்தில் தமிழ்நாடு கத்துக்கு உரிய நீரை திறந்து விடும்படி ஒன்றிய அரசு கர்நாடகாவுக்கு வலியுறுத்த வேண்டும் என்று ஒன்றிய அமைச்சர் கஜேந்திரசிங் ஷெகாவத்திடம் நாங்கள் வலியுறுத்தினோம். கர்நாடக அரசுக்கு தண்ணீர் இருந்தும் திறந்துவிட்ட

மனையில்லை.

அப்படியிருக்க, உச்ச நீதிமன்றத்தின் உத்தரவுப்படி, காவிரி மேலாண்மை ஆணையம், காவிரி ஒழுங்காற்றக் குழு அமைக்கப்பட்டது. இவை பிறப்பிக்கும் உத்தரவுகள் சரியாக நடைமுறைப்படுத்தப் படுகிறதா என்பதை கண்காணிக்க வேண்டிய பொறுப்பு மத்திய அரசுக்கு உள்ளது. எனவே, ஒன்றிய அரசு கர்நாடகத்துக்கு அழுத்தம் கொடுக்க வேண்டும்.

5000 கன அடி தண்ணீர் திறந்துவிட்ட காவிரி மேலாண்மை வாரியம் வலியுறுத்தியுள்ளது. ஆனால் அந்த உத்தரவுகளை கர்நாடக அரசு முறையாக செயல்படுத்தவில்லை என்று எடுத்துக் கூறினோம்”.

இவ்வாறு அமைச்சர் துரைமுருகன் அவர்கள் பேடி அளித்தார்.

இந்நிகழ்வின் போது நாடாளுமன்ற கழகக் குழுத் தலைவர் டி.ஆர்.பாஜு, எஸ்.எஸ். பழனி மாணிக்கம், தமிழ்நாடு அரசின் டெல்லி சிறப்பு பிரதிநிதி ஏ.கே.எஸ்.விஜயன், நாடாளுமன்ற உறுப்பினர்கள் செல்வி எஸ்.ஜோதிமணி (இ.தே.கா), முனைவர் மு.தம்பிதுரை மற்றும் என்.சந்திரசேகரன் (அ.இ.அ.தி.மு.க.), கே.சுப்பராயன் (சி.பி.ஐ.), பி.ஆர்.நடராசன் (சி.பி.எம்.), வைகோ (ம.தி.மு.க.), முனைவர் தொல். திருமாவளவன் (வி.சி.க.), டாக்டர் அன்புமணி ராமதாஸ் (பா.ம.க.), ஜி.கே.வாசன் (த.மா.கா.), கே.நவாஸ் கனி (இ.யு.மு.லீ.), ஏ.கே.பி. சின்னராஜ் (கொ.ம.தே.க.) மற்றும் தமிழ்நாடு அரசின் நீர்வளத் துறை கூடுதல் தலைமை செயலர் சந்திப் சக்னோ ஆகியோர் உடன் இருந்தனர்.

நாடாளுமன்ற - சட்டமன்றத்தில் மகளிர்க்கு 33 சதவிகித இடஒதுக்கீடு அளிக்கும் மசோதா தாக்கல்!

நாடாளுமன்ற புதிய கட்டிடத்தில் சிறப்புக் கூட்டம் தொடங்கியது!

புதுடெல்லி, செப்.20 - புதிய நாடாளுமன்றக் கட்டிடத்தில் நேற்று சிறப்பு கட்டிடம் நடைபெற்றது. இந்த புதிய நாடாளுமன்ற மக்களவையில் முதல் மசோதாவாக நாடாளுமன்றம் - சட்டமன்றத்தில் மகளிர்க்கு 33 சதவிகிதம் இடஒதுக்கீடு வழங்கும்

மசோதா தாக்கல் செய்யப்பட்டது. நாடாளுமன்ற சிறப்பு கூட்டத்தொடர் நேற்று முன்தினம் தொடங்கியது. சிறப்பு கூட்டத்தொடர் வரும் 22ஆம் தேதி வரை நடைபெற உள்ளது. சிறப்பு கூட்டத்தொடர் நேற்றுமுன்தினம் பழைய

பி.க்களின் கூட்டம் நடைபெற்றது. இந்த கூட்டத்தில் பிரதமர் மோடி, காங்கிரஸ் தலைவர் மல்லிகார்ஜுன் கார்கே உள்பட பல தலைவர்கள் உரையாற்றினர். இதனை தொடர்ந்து பழைய நாடாளுமன்ற கட்டிடத்தில் இருந்து பிரதமர்

மோடி தலைமையில் அமைச்சர்கள், எம்.பி.க்கள் புதிய நாடாளுமன்றக் கட்டிடம் சென்ற பின் புதிய நாடாளுமன்றக் கட்டிடத்தில் சிறப்பு கூட்டத்தொடர் 2ம் நாள்

நாடாளுமன்றத்தில் முதல் மசோதாவாக நாடாளுமன்றம் - சட்டமன்றத்தில் மகளிர்க்கு 33 சதவிகிதம் இடஒதுக்கீடு வழங்கும் மசோதாவை ஒன்றிய சட்ட அமைச்சர் மக்களவையில் தாக்கல் செய்தார். இந்த மசோதா மீதான விவாதம் இன்று நடைபெற்று நிறைவேற்றப்பட்டுள்ளது. காங்கிரஸ் தலைமையிலான ஐக்கிய முற்போக்கு கூட்டணி ஆட்சியின்போது கடந்த 2010ம் ஆண்டு மாார்சு 9ம் தேதி மகளிர் 33 சதவிகித இட ஒதுக்கீடு மசோதா மாநிலங்களவையில் நிறைவேற்றப்பட்டது.

வங்கக்கடலில் புதிய காற்றழுத்த தாழ்வு பகுதி
சென்னை, செப். 20 - வங்கக்கடலில் நிலவிய வளிமண்டல மேலடுக்கு சுழற்சி வலுப்பெற்று மேற்கு வங்கம், ஒடிசா கடற்பகுதியில் புதிய காற்றழுத்த தாழ்வு பகுதி உருவாகியுள்ளதாக வானிலை மையம் தெரிவித்துள்ளது. இந்த காற்றழுத்த தாழ்வுப்பகுதி அடுத்த 2 நாட்களுக்குள் மேலும் வலுப்பெற்று மேற்கு வடமேற்கு திசையில் வடக்கு ஒடிசா தெற்கு ஜார்கண்ட் நோக்கி நகரக்கூடும் என்று கணிக்கப்பட்டுள்ளது என்ற நிலை ஆய்வு மையம் தெரிவித்துள்ளது.